



# ગુજરાત પોલીસ ભરતી બોર્ડ



## ગુજરાત પોલીસ ભરતી બોર્ડ અંતર્ગત અગત્યના પ્રશ્નો/ જવાબો

**ખાસ નોંધ :-** નીચે જણાવેલ પ્રશ્નો અને તેના જવાબો ફક્ત ઉમેદવારોની સમજ માટે છે. આ બાબતે કોઈ વિવાદ કે મતભેદ માન્ય રહેશે નહીં.

**(૧) કયા કયા સંવર્ગમાં ભરતી થનાર છે?**

**જવાબ:** ભરતી બોર્ડ ધ્વારા નીચે જણાવેલ સંવર્ગમાં ભરતી થનાર છે.

(૧) બિન હથિયારી પોલીસ સબ ઇન્સ્પેક્ટર ( પો.સ.ઇ કેડર )

(૨) બિન હથિયારી પોલીસ કોન્સ્ટેબલ ( લોકરક્ષક કેડર )

(૩) હથિયારી પોલીસ કોન્સ્ટેબલ ( લોકરક્ષક કેડર )

(૪) જેલ સીપોઇ ( લોકરક્ષક કેડર )

(૫) હથિયારી પોલીસ કોન્સ્ટેબલ (SRPF) ( લોકરક્ષક કેડર )

**(૨) મહિલાની અલગથી ભરતી થનાર છે?**

**જવાબ:** “ના” મહિલાની સરકારશ્રી ધ્વારા અનામતની જોગવાઈ કરેલ હોવાથી ઉપર જણાવેલ સંવર્ગમાં ભરતી કરવામાં આવનાર છે. ( ફક્ત એસ.આર.પી.એફ કોન્સ્ટેબલ (SRPF) સંવર્ગમાં મહિલાની ભરતી થનાર નથી. )

**(૩) લોકરક્ષક ભરતી બોર્ડ ધ્વારા કુલ કેટલી જગ્યાઓ ભરવાની થાય છે?**

**જવાબ:** કુલ-૧૨૪૭૨

**(૪) વય મર્યાદા કયા દિવસે ગણવાની રહેશે?**

**જવાબ:** અરજી કરવાનો છેલ્લો દિવસ

**(૫) શૈક્ષણિક લાયકાત કયા દિવસે ગણાવી?**

**જવાબ:** અરજી કરવાનો છેલ્લો દિવસ

**(૬) વધારાની લાયકાત જેવી કે રમત-ગમત અંગેના સર્ટીફિકેટ, રાષ્ટ્રીય રક્ષા યુનિવર્સિટી/નેશનલ ફોરેન્સીક સાયન્સ યુનિવર્સિટી સર્ટીફિકેટ, NCC "C" સર્ટીફિકેટ અને વિધવા સર્ટીફિકેટ ની લાયકાત કયા દિવસે ગણાવી?**

**જવાબ:** અરજી કરવાનો છેલ્લો દિવસ

## (૭) વય મર્યાદા કેટલી હશે?

**જવાબ:** બિન હથિયારી પોલીસ સબ ઇન્સ્પેક્ટર માટે લઘુત્તમ-૨૧ વર્ષ મહત્તમ- ૩૫ વર્ષ

લોકરક્ષક કેટર માટે લઘુત્તમ -૧૮ વર્ષ મહત્તમ- ૩૩ વર્ષ

### પો.સ.ઇ. કેડર અને લોકરક્ષક કેડરમાં ઉપલી વય મર્યાદામાં છૂટ બાબતે સુચનાઓ:

- \* SC, ST, SEBC, EWS ઉમેદવારોને ઉપલી વય મર્યાદામાં પાચ વર્ષની છૂટછાટ મળવાપાત્ર રહેશે.
- \* તમામ મહિલા ઉમેદવારો ઉપલી વય મર્યાદામાં પાચ વર્ષની છૂટછાટ મળવાપાત્ર રહેશે.
- \* અનામત કક્ષાના મહિલા ઉમેદવારોને ઉપલી વય મર્યાદામાં ૧૦ વર્ષની છૂટછાટ મળવાપાત્ર રહેશે.
- \* રાજ્ય પોલીસ દળમાં કોન્સ્ટેબલ / હેડ કોન્સ્ટેબલ / એ.એસ.આઇ. તરીકે હાલ સેવા બજાવી રહેલા ઉમેદવારોને બિન હથિયારી પોલીસ સબ ઇન્સ્પેક્ટર સંવર્ગમાં ઉપલી વયમાં નિયમ મુજબ ત્રણ વર્ષની છૂટછાટ મળવાપાત્ર રહેશે.
- \* માજી સૈનિકના વખતો વખતના નિયમોનુસાર મળવાપાત્ર છૂટ.

ઉપરોક્ત તમામ છૂટછાટ બાદ ઉમેદવાર ( માજી સૈનિક સિવાય ) ની ઉંમર ૪૫ (પિસ્તાલીસ) વર્ષથી વધુ ન હોવી જોઈએ.

## (૮) ભરતી માટે વધારાના ગુણ કયા કયા પ્રમાણપત્રોના આધારે આપવામાં આવનાર છે?

**જવાબ:** (૧) એન.સી.સી. નું “સી” સર્ટીફિકેટ ધરાવનાર ઉમેદવારોને વધારાના ૨ (બે) ગુણ આપવામાં આવશે.

(૨) રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ ગુજરાત ફોરેન્સિક યુનિવર્સિટી તરીકે ઓળખાતું હતું) દ્વારા આપવામાં આવેલ ૧ (એક) વર્ષ અને તેથી વધુ સમયગાળાની કોઈપણ ડિપ્લોમા/ સ્નાતક ડિગ્રી/ પોસ્ટ ગ્રેજ્યુએશન ડિપ્લોમા/ પોસ્ટ ગ્રેજ્યુએશન ડિગ્રી ધરાવતા ઉમેદવારને નીચે દર્શાવેલ વધારાના ગુણ આપવામાં આવશે.

પો.સ.ઇ કેડર		લોકરક્ષક કેડર	
૧ વર્ષ	૦૫ (પાંચ) ગુણ	૧ વર્ષ	૦૩ (ત્રણ) ગુણ
૨ વર્ષ	૦૯ (નવ) ગુણ	૨ વર્ષ	૦૫ (પાંચ) ગુણ
૩ વર્ષ	૧૨ (બાર) ગુણ	૩ વર્ષ	૦૮ (આઠ) ગુણ
૪ વર્ષ અને તેથી વધારે	૧૫ (પંદર) ગુણ	૪ વર્ષ અને તેથી વધારે	૧૦ (દસ) ગુણ

- \* રમત ના ગુણ માટે જાહેરાતમાં જણાવ્યા મુજબ નિયત કરેલ શરતો પરિપૂર્ણ કરનાર ઉમેદવારોને રાષ્ટ્રીય/આંતર રાષ્ટ્રીય અથવા આંતર યુનિવર્સિટી અથવા અખિલ ભારત શાળા સંઘ દ્વારા યોજાતી સ્પર્ધાઓમાં માત્ર પ્રતિનિધિત્વ કરેલ હોય તેવા ઉમેદવારને પસંદગીમાં અગ્રતા માટે પો.સ.ઇ. કેડર મા મુખ્ય પરીક્ષામાં મેળવેલ તથા લોકરક્ષક કેડર મા લેખીત પરીક્ષામાં મેળવેલ કુલ ગુણના ૫(પાંચ) ટકા ગુણ ઉમેરી આપવામાં આવશે.

(વધુ માહિતી માટે વેબ સાઇટ ઉપર જોઈ લેવું)

## (૯) કઈ કઈ રમતોમાં વધારાનાં ગુણ મળે છે?

**જવાબ:** વેબસાઇટ ઉપર આપેલ સુચનાઓમાં જણાવ્યા મુજબ નિયમ મુજબ નીચે જણાવેલ રમતોમાં વધારાનાં ગુણ મળવાપાત્ર છે.

1	Athletic (એથલેટીક) ટ્રેક અને ફિલ્ડ રમતો સહિત	14	Cycling (સાયકલીંગ)
2	Badminton (બેડમિન્ટન)	15	Gymnastic (જીમ્નેસ્ટીક)
3	Basket Ball (બાસ્કેટ બોલ)	16	Judo (જુડો)
4	Cricket (ક્રિકેટ)	17	Rifle Shooting (રાઇફલ શૂટીંગ)
5	Football (ફુટબોલ)	18	Kabbadi (કબ્બડી)
6	Hockey (હોકી)	19	Kho-kho (ખોખો)
7	Swimming (સ્વીમીંગ)	20	Archery (તિરંદાજી)
8	Table Tennis (ટેબલ ટેનીસ)	21	Horse Riding (ઘોડેશ્વારી)
9	Volleyball (વોલીબોલ)	22	Gola Fenk (ગોળા ફેંક)
10	Tennis (ટેનીસ)	23	Boat Competition (નૌકા સ્પર્ધા)
11	Weight Lifting (વેઇટ લીફ્ટીંગ)	24	Chess (શતરંજ)
12	Reselling (રેસલીંગ)	25	Handball (હેન્ડબોલ)
13	Boxing (બોક્સીંગ)		

\* વિધવા મહિલા ઉમેદવારોને પસંદગીમાં અગ્રતા આપવા માટે પો.સ.ઇ. કેડર મા મુખ્ય પરીક્ષામાં મેળવેલ તથા લોકરક્ષક કેડર મા લેખીત પરીક્ષામાં મેળવેલ કુલ ગુણના ૫(પાંચ) ટકા ગુણ ઉમેરી આપવામાં આવશે. પરંતુ આ માટે તેઓએ નિમણુંક સમયે પૂનઃ લગ્ન કરેલ ન હોવા જોઈએ.

**(૧૦) મહિલાઓ કઈ કઈ જગ્યાઓ માટે અરજી કરી શકશે?**

**જવાબ:** મહિલાઓ એસ.આર.પી.એફ કોન્સ્ટેબલ (SRPF) સિવાય તમામ જગ્યાઓ માટે અરજી કરી શકશે.

**(૧૧) માજી સૈનિક તરીકે અરજી કોણ કરી શકે?**

**જવાબ:** આર્મી / નેવી / એર ફોર્સમાંથી નિયમોનુસાર નિવૃત્ત થયેલ હોય **અથવા** અરજી કરવાની છેલ્લી તારીખ થી એક વર્ષની અંદર નિવૃત્ત થનાર હોય તે જ માજી સૈનિક તરીકે અરજી કરી શકે. BSF/ RPF /પેરામીલેટ્રી ફોર્સના નિવૃત્ત કર્મચારી અરજી કરી શકે નહીં.)

**(૧૨) શારીરિક અપંગતા (ખોડખાપણ) માટે કેટલી જગ્યા અનામત છે?**

**જવાબ:** આ પોલીસ વિભાગની ભરતી હોવાથી કોઈ જગ્યા અનામત નથી.

**(૧૩) CCC કોમ્પ્યુટરનું સર્ટીફિકેટ ન હોય તો અરજી કરી શકાય?**

**જવાબ:** હા. પરંતુ કોમ્પ્યુટરનું પૂર્વજ્ઞાન હોવું જરૂરી છે. જે અંગે રાજ્ય સરકારશ્રીએ વખતો-વખત નક્કી કર્યા મુજબ કોમ્પ્યુટરની બેઝીક નોલેજની પરીક્ષા પાસ કર્યાનું આવું પ્રમાણપત્ર નિમણુંક મેળવતા પહેલા અચુક રજુ કરવાનું રહેશે

**(૧૪) SEBC માટે નોન-ક્રિમિલેયર સર્ટીફિકેટ રજુ કરવાનું છે?**

**જવાબ:** હા, અરજીમાં નોન-ક્રિમિલેયર સર્ટીફિકેટ નંબર / તારીખ લખવી ફરજીયાત છે. અને વેબ સાઇટ પર મૂકેલ સુચનાઓમાં જણાવ્યા મુજબ SEBC ઉમેદવારો માટે તા.૦૧/૦૪/૨૦૨૨ થી તા.૩૦/૦૪/૨૦૨૪ સુધીનાં સમય ગાળામાં નોન-ક્રિમિલેયર સર્ટીફિકેટ મેળવેલ હોવું જોઈએ. અન્યથા અનામતના લાભ મળશે નહીં.

**(૧૫) EWS માટે ક્યુ સર્ટીફિકેટ રજુ કરવાનું છે?**

**જવાબ:** અરજીમાં EWS માટે પાત્રતા પ્રમાણપત્ર રજુ કરવાનું રહેશે અને અરજીમાં સર્ટીફિકેટ નંબર / તારીખ લખવી ફરજીયાત છે. અને વેબ સાઇટ પર મૂકેલ સુચનાઓમાં જણાવ્યા મુજબ EWS ઉમેદવારો માટે તા.૦૧/૦૫/૨૦૨૧ થી તા.૩૦/૦૪/૨૦૨૪ ની સુધીનાં સમય ગાળાનું પાત્રતા પ્રમાણપત્ર મેળવેલ હોવું જોઈએ. અન્યથા અનામતના લાભ મળશે નહીં.

**(૧૬) SC/ST/SEBC/EWSના ઉમેદવારોને વધારાના શું લાભ મળી શકે?**

**જવાબ:** નિયમ મુજબ STના ઉમેદવારોને ઉંચાઈમાં લાભ મળશે ( મૂળ ગુજરાતના હોય તેઓને ) જ્યારે SC/ST/SEBC/EWS કેટેગોરીનાં ઉમેદવારોને ઉંમરનો લાભ મળવાપાત્ર થશે.

**(૧૭) અરજી ક્યાં સુધી સ્વીકારાશે?**

**જવાબ:** અરજી તા.૩૦/૦૪/૨૦૨૪ ના રોજ રાત્રીના કલાક: ૨૩.૫૯ મીનીટ સુધી સ્વીકારવામાં આવશે.

**(૧૮) ફી કેટલી ભરવાની રહેશે?**

**જવાબ:** ફક્ત જનરલ ઉમેદવારો (પુરૂષ/મહિલા) એ

**પો.સ.ઇ. કેડર માટે રૂ. ૧૦૦ તથા બેંકના સર્વિસ ચાર્જીસ**

**લોકરક્ષક કેડર માટે રૂ. ૧૦૦ તથા બેંકના સર્વિસ ચાર્જીસ**

**બંને (પો.સ.ઇ. કેડર તથા લોકરક્ષક કેડર) રૂ. ૨૦૦ તથા બેંકના સર્વિસ ચાર્જીસ**

**(૧૯) અરજી રૂબરૂ, ફેક્સ ધ્વારા કે પોસ્ટ ધ્વારા ભરતી બોર્ડને મોકલી શકાશે?**

**જવાબ:** ના, અરજી ફક્ત ઓનલાઇન જ સ્વીકારવામાં આવશે.

**(૨૦) અરજી માટેની ફી ક્યાં સુધી અને ક્યાં ચુકવવી?**

**જવાબ:** અરજી માટેની ફી તા.૦૭/૦૫/૨૦૨૪ (કલાક:૨૩.૫૯ સુધી) મા ઓનલાઇન જ ભરવાની રહેશે

**(૨૧) ભરતીને લગતા ઠરાવો / પરીપત્રો જોવા હોય તો ક્યાં જોવા મળશે?**

**જવાબ:** જાહેરાતમાં દર્શાવેલ ઠરાવો / પરીપત્રો સરકારશ્રીના ગૃહવિભાગની વેબ સાઇટ

<http://home.gujarat.gov.in> ઉપર તેમજ સામાન્ય વહીવટ વિભાગની વેબ સાઇટ

<http://gad.gujarat.gov.in> ઉપર મૂકેલ છે. જે ભરતીને લગતા હોઈ જોઈ શકાશે.

**(૨૨) પુરૂષ ઉમેદવારો માટે ઉંચાઈ, છાતી કેટલી છે. ?**

**જવાબ:**

વર્ગ	ઉંચાઈ (સે.મી.)	છાતી (સે.મી.)	
		કુલાવ્યા વગરની	કુલાવેલી*
મૂળ ગુજરાતના અનુસુચિત જન જાતિના ઉમેદવારો માટે	૧૬૨	૭૯	૮૪
અનુસુચિત જન જાતિના ઉમેદવારો સિવાયના તમામ માટે	૧૬૫	૭૯	૮૪

(૨૩) મહિલા ઉમેદવારો માટે ઉંચાઈ કેટલી છે?

જવાબ:

વર્ગ	ઉંચાઈ (સે.મી. માં)
મૂળ ગુજરાતના અનુસુચિત જનજાતિના ઉમેદવારો માટે	૧૫૦
અનુસુચિત જન જાતિના ઉમેદવારો સિવાયના તમામ માટે	૧૫૫

(૨૪) શારીરિક ક્ષમતા કસોટી (દોડ)માં ગુણનું પ્રમાણ કેવી રીતે નક્કી કરેલ છે?

જવાબ: દોડના ગુણ ગણવામાં આવશે નહીં ફક્ત ઉત્તીર્ણ થવાનું રહેશે.

(૨૫) શારીરિક ક્ષમતા કસોટી દરમ્યાન ઉંચાઈ, છાતીની માપણી કરવામાં આવશે?

જવાબ: હા નિયમ મુજબ જાહેરાતમાં જણાવ્યા પ્રમાણે માપણી કરવામાં આવશે.

(૨૬) આ ભરતી માટે સૌ પ્રથમ કઈ કસોટી લેવામાં આવશે?

જવાબ: આ ભરતી માટે સૌ પ્રથમ શારીરિક કસોટી જેમા શારીરિક દોડ કસોટી અને શારીરિક માપ કસોટીનો સમાવેશ થાય છે.

(૨૭) શારીરિક કસોટી બાદ કઈ પરિક્ષા લેવામાં આવશે?

જવાબ: શારીરિક દોડ કસોટી અને શારીરિક માપ કસોટીમાં ઉત્તીર્ણ થનાર ઉમેદવારોને લેખિત પરિક્ષા/મુખ્ય પરીક્ષામાં બોલાવવામાં આવશે.

(૨૮) આ પરીક્ષામાં માઇનસ પધ્ધતિ અમલમાં છે?

જવાબ: હા ( વધારે માહિતી માટે વેબ સાઇટ ઉપર આપેલ સુચનાઓ જોવી )

(૨૯) આ પરીક્ષાનું માધ્યમ કયુ રાખવામાં આવશે?

જવાબ: (૧) પો.સ.ઇ. કેડરમાં પેપર-૧ના પાર્ટ-એ અને પાર્ટ-બી તથા પેપર-૨ના પાર્ટ-એ માં પરીક્ષાનું માધ્યમ ગુજરાતી રહેશે જ્યારે પેપર-૨ના પાર્ટ-બી માં પરીક્ષાનું માધ્યમ અંગ્રેજી રહેશે.  
(૨) લોકરક્ષક કેડરમાં પરીક્ષાનું માધ્યમ ગુજરાતી રહેશે

(૩૦) આ પરીક્ષામાં કયાં કયાં વિષયનો સમાવેશ કરવામાં આવેલ છે?

જવાબ:

**પો.સ.ઇ. કેડર - PAPER-1:** 200 marks, 3 Hours (180 Minutes)

**PART-A :**

SYLLABUS		
Sr.	Topic	Mark
1	Reasoning and Data Interpretation	50
2	Quantitative Aptitude	50
<b>Total</b>		<b>100</b>

**PART-B :**

<b>SYLLABUS</b>		
<b>Sr.</b>	<b>Topic</b>	<b>Mark</b>
1	The Constitution of India and Public Administration	25
2	History, Geography, Cultural Heritage	25
3	Current Affairs and General Knowledge	25
4	Environment, Science and Tech and Economics	25
<b>Total</b>		<b>100</b>

**PAPER-2** - 100 marks, 3 Hours (180 Minutes)

<b>Sr.</b>		<b>Mark</b>
<b>PART-A (Gujarati Language skill) (ગુજરાતી ભાષા કૌશલ્ય)</b>		
1	Essay (350 Words)	30
2	Precis Writing	10
3	Comprehension	10
4	Report writing	10
5	Letter Writing	10
<b>PART-B (English Language skill) (અંગ્રેજી ભાષા કૌશલ્ય)</b>		
6	Precis Writing	10
7	Comprehension	10
8	Translation (From Gujarati ti English)	10
<b>Total</b>		<b>100</b>

**ભોડરકલક કલક Total ( Part A + B ) = 200 MCQ, 200 Marks, 3 Hours (180 Minutes)**

**PART-A :**

<b>SYLLABUS</b>		
<b>Sr.</b>	<b>Topic</b>	<b>Mark</b>
1	Reasoning and Data Interpretation	30
2	Quantitative Aptitude	30
3	Comprehension in Gujarati language	20
<b>Total</b>		<b>80</b>

**PART-B :**

SYLLABUS		
Sr.	Topic	Mark
1	The Constitution of India	30
2	Current Affairs, Science and Technology, General Knowledge	40
3	History, Cultural Heritage and Geography of Gujarat and Bharat	50
<b>Total</b>		<b>120</b>

**(૩૧) અરજદારે કરેલ અરજીમાં ભુલો સુધારવામાં આવશે કે કેમ?**

**જવાબ:** અરજદારે અરજીપત્રકમાં દર્શાવેલ કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઈ વિગતો પાછળથી બદલવાની રજૂઆત ગ્રાહ્ય રાખવામાં આવશે નહીં. ઓનલાઇન અરજીમાં દર્શાવેલ કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઈ વિગતો અને ઉમેદવારની ખરેખર કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઈ વિગતોમાં તફાવત પડશે તો તે અંગે બોર્ડનો નિર્ણય આખરી રહેશે.

**(૩૨) તમામ સંવર્ગમાં મૌખિક ઇન્ટરવ્યુ રાખેલ છે?**

**જવાબ:** ના

**(૩૩) ઓનલાઇન ફી ભરી છે પરંતુ મોબાઇલ ઉપર ફી ભર્યા અંગેનો કોઈ મેસેજ નથી આવ્યો તો શું કરવું?**

**જવાબ:** ઓનલાઇન પરીક્ષા ફી ભર્યા બાદ જો આપના મોબાઇલ ઉપર ફી ભર્યા અંગેનો કોઈ મેસેજ ન આવે તો ઉમેદવારે જે માધ્યમથી ઓનલાઇન ફી ભરેલ હોય તે બેંક/બ્રાન્યનો સંપર્ક કરી, જે બેંક ખાતામાંથી ફી ભરેલ હોય તે ખાતાના એકાઉન્ટ સ્ટેટમેન્ટની ચકાસણી કરી, ફી ભર્યાની ખાતરી કરી લેવાની રહેશે.

**(૩૪) દૈનિક પેપરમાં આવેલ જાહેરાતમાં તમામ વિગતો નથી આપી તો શું કરવું?**

**જવાબ:** તમામ વિગતો જોવા માટે હાલ પુરતી લોકરક્ષક ભરતી બોર્ડની વેબસાઇટ ઉપર મુકવામાં આવેલ જાહેરાત સબંધે વિગતવારની સુચનાઓનો અભ્યાસ કરી લેવો અથવા OJAS ની વેબ સાઇટમાં જઈ પોલીસ ભરતી અંગેની સુચનાઓ જોઈ લેવાની રહેશે.

**(૩૫) એક કરતા વધારે અરજી થઈ ગઈ હોય તો શું કરવું?**

**જવાબ:** એક ઉમેદવાર એક જ અરજી કરી શકશે. તેમ છતાં એકથી વધુ અરજી (Multiple Application) ના કિસ્સામાં સૌથી છેલ્લી કન્ફર્મ થયેલી એક જ અરજી માન્ય ગણાશે. તે સિવાયની બધી અરજીઓ રદ થશે અને ભરેલ ફી ના નાણાં પરત મળશે નહીં.

**(૩૬) ગ્રાઉન્ડ અને પરીક્ષા ક્યાં મહીનામાં યોજાશે તારીખ જાહેર કરવી ?**

**જવાબ:** ચોમાસા પછી યોજાવાની સંભાવના છે.

**(૩૭) PSI ની ભરતીમાં ગ્રેજ્યુએશન ના લાસ્ટ સેમમાં હોય તેવા વિદ્યાર્થીઓ અરજી કરી શકશે.**

**જવાબ:** ના.

**(૩૮) પરીક્ષા ઓનલાઇન લેવાની છે કે ઓફલાઇન ?**

**જવાબ:** ઓફલાઇન

**(૩૯) માર્કશીટ સુધારા માટે આપી હોય અને હજુ સુધી ન આવી હોય તો ફોર્મ ભરી શકાય ?**

**જવાબ:** હા

- (૪૦) ૧૨ ની માર્કશીટ મુજબ નામ આપલોડ કરીયે ત્યારે આઈડી કાર્ડ માં નામ અલગ પડી જાય ત્યારે શું કરવું કારણકે માર્કશીટ જુની હોય અને ગેજેટ માં નામ સુધારેલ હોય તો અરજી ક્યાં નામથી કરવી..
- જવાબ:** ધોરણ-૧૨ અથવા તેને સમકક્ષ પરીક્ષા પાસની માર્કશીટ મુજબ જ નામ લખવાનું રહેશે. બાકીની વિગત પરીક્ષાના કોલલેટર સમયે જણાવવામાં આવશે.
- (૪૧) વેઈટીંગ લીસ્ટ ની જોગવાઈ કરવામાં આવે.
- જવાબ:** PSI ની જગ્યા માટે જોગવાઈ છે. લોકરક્ષક કેડરમાં નથી
- (૪૨) ITA ઉપર ૧૨ પાસ કર્યું હોય તો ફોર્મ ભરી શકે ?
- જવાબ:** હા, ધોરણ-૧૨ સમકક્ષ ગણાય
- (૪૩) ૧૨ સમકક્ષનું ગ્રેડ સર્ટી અપલોડ કરવું કે ઇકવિલેન્ટ સર્ટી ?
- જવાબ:** માર્કશીટ અપલોડ કરવી.
- (૪૪) ગ્રેજ્યુએશન પુર્ણ થયેલ છે. પરંતુ ૨૧ વર્ષ પુરા ન થયા હોય તો ફોર્મ ભરી શકાય ?
- જવાબ:** PSI માટે ના ભરી શકાય પણ લોકરક્ષક માટે ભરી શકાય
- (૪૫) ટેટું/ ઇંદણા હોય તો ફોર્મ ભરી શકાય ?
- જવાબ:** ફોર્મ ભરી શકાય પરંતુ નિમણુક પુર્વે મેડીકલ પરિક્ષણમાં પાસ થવાનું રહેશે.
- (૪૬) આંખના નંબર હોય તો ફોર્મ ભરી શકાય ?
- જવાબ:** ફોર્મ ભરી શકાય પરંતુ નિમણુક પુર્વે મેડીકલ પરિક્ષણમાં પાસ થવાનું રહેશે.
- (૪૭) તુટેલા દાંત હોય તો ફોર્મ ભરી શકાય ?
- જવાબ:** ફોર્મ ભરી શકાય પરંતુ નિમણુક પુર્વે મેડીકલ પરિક્ષણમાં પાસ થવાનું રહેશે.
- (૪૮) અન્ય રાજ્યોના ઉમેદવારો અનામતનો લાભ મેળવી શકે કે કેમ ?
- જવાબ:** ના, અન્ય રાજ્યોના ઉમેદવારો જનરલ તરીકે ફોર્મ ભરી શકે.
- નોંધ:** જો કોઈ ઉમેદવારને ખાસ કિસ્સામાં જરૂરીયાત જણાય તો જ રૂબરૂ મુલાકાત માટે નીચેના સરનામે સંપર્ક કરવા જણાવવું.

ગુજરાત પોલીસ ભરતી બોર્ડની કચેરી,  
બંગલા નંબર: ૩-૧૨, સરિત ઉદ્યાનની નજીક  
સેક્ટર-૯, ગાંધીનગર પીન: ૩૮૨૦૦૭